

दिनांक 01.04.2016 को लोकेश कुमार सिंह, भा0प्र0से0, जिला पदाधिकारी, पश्चिम चम्पारण, बेतिया की अध्यक्षता में संविदा पर नियोजन हेतु कार्यपालक सहायक पैनल निर्माण एवं अन्य के संबंध में सम्पन्न बैठक की कार्यवाही :-

उपस्थिति पंजी के अनुसार

बैठक की कार्यवाही :-

सर्वप्रथम जिला पदाधिकारी के द्वारा सभी सदस्यों का स्वागत किया गया।

सभी सदस्यों को बैठक के एजेन्डा से अवगत कराया गया। जो निम्नवत है :-

- (क) जिले में कार्यपालक सहायकों के पैनल निर्माण पर विचार।
 (ख) आवेदनों की संवीक्षा
 (ग) स्वीकृत/अस्वीकृत आवेदनों की सूची के प्रकाशन पर विचार।
 (घ) अन्यान्य।

1. लोक सेवाओं का अधिकार अधिनियम के क्रियान्वयन में सहायता प्रदान करने तथा अन्य कार्यालयों में आवश्यकतानुरूप कार्य लेने के लिए कार्यपालक सहायक के पैनल निर्माण हेतु बिहार प्रशासनिक सुधार मिशन सोसाइटी द्वारा आवेदन आमंत्रित किए गए हैं। उपरोक्त के आलोक में प्राप्त आवेदनों से आदर्श आरक्षण रोस्टर के अनुरूप कोटिवार अभ्यर्थियों का पैनल तैयार किया जाना है। उक्त के आलोक में इस जिला हेतु कुल-10310 (दस हजार तीन सौ दस) आवेदन ऑन लाईन के माध्यम से प्राप्त हुए हैं। जिन्हे डाउनलोड कर प्रिन्ट किया जा चुका है। प्रिन्ट किये गये सभी आवेदनों को निदेशानुसार नोडल पदाधिकारी आर०टी०पी०एस० एवं आई०टी प्रबंधक द्वारा सभी आवेदनों पर हस्ताक्षर एवं मुहर उपरान्त संचिका में संधारित किया गया है।
2. सभी आवेदनों का संवीक्षा उपरान्त निम्न सारणिनुसार आवेदन स्वीकृत/अस्वीकृत किया गया है:-

कुल आवेदन प्राप्त	कुल स्वीकृत आवेदन	कुल अस्वीकृत आवेदन
10310	9243	1067

बिहार प्रशासनिक सुधार मिशन सोसाइटी, बिहार, पटना के पत्रांक 391 दिनांक 01.06.2015 के द्वारा प्राप्त दिशा निर्देश के आलोक में निम्न आधार पर कुल-1067 आवेदन अस्वीकृत किया गया है:-

क्रम संख्या	अस्वीकृति का कारण	अस्वीकृत आवेदन की संख्या
1.	निर्धारित योग्यता पूर्ण नहीं होने पर।	174
2.	आवेदक द्वारा एक से अधिक जिलों में आवेदन किये जाने पर। (गृह जिला के अतिरिक्त आवेदन को अस्वीकृत किया जाना है।)	100
3.	आवेदक द्वारा एक से अधिक आवेदन किये जाने पर अतिरिक्त आवेदन को अस्वीकृत किया जाना है।	628
4.	ऐसे आवेदन जिन्मे फोटो के स्थान पे जानवर, राजनेता, अभिनेता आदि फोटो चिपकाया गया हो अथवा नाम के स्थान पर एवं अन्य प्रविष्टियों में भ्रामक सूचना दिये जाने पर।	165
कुल		1067

(अस्वीकृत आवेदनों की सूची संलग्न)

स्वीकृत/अस्वीकृत आवेदनों की सूची जिला वेबसाइट/ बिहार प्रशासनिक सुधार मिशन सोसाइटी, बिहार, पटना के वेबसाइट पर दिनांक 04/04/2016 को प्रकाशित किया जायेगा एवं तत् संबंधित सूचना एस०एम०एस०, ई-मेल, जिला वेबसाइट एवं स्थानीय न्यूज पेपर के माध्यम से सभी आवेदकों को दिया जायेगा।

(जिला सूचना जनसम्पर्क पदाधिकारी, पश्चिम चम्पारण, बेतिया के द्वारा उक्त से संबंधित सूचना स्थानीय समाचार पत्रों में प्रकाशित कराया जायगा।)

3. अस्वीकृत आवेदनो के विरुद्ध आवेदकों द्वारा दावा आपत्ति दिनांक 17/04/2016 अपराह्न 5:00 बजे तक प्राप्त किया जायेगा, दावा आपत्ति जिला जन शिकायत कोषांग में हाथो-हाथ अथवा डाक द्वारा कार्यालय दिवस में लिया जायेगा। दावा आपत्ति निराकरण के उपरान्त अन्तिम रूप से स्वीकृत/अस्वीकृत आवेदनों की सूची जिला/बिहार प्रशासनिक सुधार मिशन सोसाइटी, बिहार, पटना के वेबसाइट पर दिनांक 20/04/2016 को अपलोड किया जायेगा। वेबसाइट पर सूची अपलोडिंग का कार्य आई०टी० प्रबंधक, बेतिया के द्वारा किया जायेगा।
4. जिन आवेदकों के पास एडमिड कार्ड उपलब्ध नहीं हैं उन आवेदकों को अंतिम सूची प्रकाशन के बाद एवं परीक्षा के एक दिन पूर्व तक जिला जन शिकायत कार्यालय द्वारा उपलब्ध कराया जायगा।
5. एक जिला स्तरीय टीम का गठन करने का निर्णय लिया गया जिसमें निम्न पदाधिकारी रहेंगे :-
 - जिला स्थापना उप समाहर्ता, पश्चिम चम्पारण, बेतिया।
 - प्रभारी पदाधिकारी, जिला आर०टी०पी०एस० कोषांग, पश्चिम चम्पारण, बेतिया।
 - जिला सूचन विज्ञान पदाधिकारी, पश्चिम चम्पारण, बेतिया।
 - जिला आई०टी० प्रबंधक, पश्चिम चम्पारण, बेतिया।

उपरोक्त गठित टीम का निम्नलिखित दायित्व होगा:-

1. परीक्षा केन्द्रों का चयन।
2. प्रवेश पत्र निर्गत करना।
3. प्राप्त दावा आपत्ति का निराकरण करना।
4. केन्द्रवार वीक्षक की बहाली करना।
5. चयनित परीक्षा केन्द्रों पर सभी परीक्षार्थियों हेतु कमरावार सीटिंग प्लान एवं उपस्थिति पंजी तैयार करना।
6. वर्तमान में चल रहे पंचायत आम निर्वाचन- 2016 में व्यस्ता के कारण बैठक में निर्णय लिया गया कि कार्यपालक सहायक का पैनल निर्माण हेतु लिखित परीक्षा का आयोजन दिनांक 19.06.2016 को चयनित परीक्षा केन्द्रो पर आयोजित की जायगी। लिखित परीक्षा के उपरांत सफल अभ्यर्थियों का मेधा सूची तैयार किया जायेगा तथा मेधा सूची में शामिल अभ्यर्थियों का कम्प्यूटर टाइपिंग टेस्ट (Ms Word, Ms excel, Power Point, Internet इत्यादि) लिया जायेगा। साथ ही कार्यपालक सहायक का वर्तमान पैनल की वैद्यता दिनांक 30. 06.2016 तक विस्तारित करने का निर्णय लिया गया।
7. अभ्यर्थियों के लिखित एवं टाइपिंग टेस्ट में प्राप्त कुल प्राप्तांक के आधार पर पैनल सूची प्रकाशित की जायगी तथा इसे बिहार प्रशासनिक सुधार मिशन सोसाइटी/जिला के वेबसाइट पर अपलोड किया जायगा।

अंत मे सभी सदस्यों को धन्यवाद देने के साथ बैठक की कार्यवाही समाप्त की गयी।

(लोकेश कुमार सिंह)
जिला पदाधिकारी,
पश्चिम चम्पारण, बेतिया।

ज्ञापांक1131...../प्र0सु0मि0, दिनांक 04/04/2016

प्रतिलिपि :- अपर समाहर्ता/जिला कल्याण पदाधिकारी/जिला स्थापना उप समाहर्ता/प्रभारी पदाधिकारी, जिला आर0टी0पी0एस0 /जिला सूचन विज्ञान पदाधिकारी/जिला सूचना एवं जन सम्पर्क पदाधिकारी /आई0टी0 प्रबंधक, पश्चिम चम्पारण, बेतिया को सूचनार्थ प्रेषित।

प्रतिलिपि :- आयुक्त, तिरहुत प्रमण्डल, मुजफ्फरपुर को सादर सूचनार्थ समर्पित।

प्रतिलिपि :- अपर मिशन निदेशक, बिहार प्रशासनिक सुधार मिशन सोसाईटी, सामान्य प्रशासन विभाग, बिहार, पटना को सादर सूचनार्थ समर्पित।

(लोकेश कुमार सिंह)
जिला पदाधिकारी
पश्चिम चम्पारण, बेतिया।